

معافی تلافی

<"xml encoding="UTF-8?">

حَلَالِیَّتُ طلب کرنا، معافی تلافی یا اِسْتِخْلَال سے مراد انسان کے گردن پر واجب حق الناس کے سلسلے میں دوسروں سے معافی طلب کرنا ہے۔ حق الناس کبھی مال سے متعلق ہوتا ہے؛ جیسے کسی کا مال غصب کیا ہو یا ناپ تول میں کمی کی ہو؛ اور کبھی غیر مالی امور سے متعلق ہوتا ہے؛ جیسے کسی مومن کی غیبت کرنا۔ احادیث میں معافی تلافی میں جلدی کرنے کی تاکید کی گئی ہے۔ حق الناس کے معاملے میں خطا کار انسان اگر حق الناس کے معاملے میں دوسروں سے معافی طلب نہ کرے تو اللہ تعالیٰ قیامت کے دن اس کے نیک اعمال کو اس شخص کے نامہ اعمال میں شامل کرے گا جس کا حق اس نے ضائع کیا ہے اور خطاکار کا کوئی نیک عمل نہ ہونے کی صورت میں مظلوم کے گناہ کو ظالم کے گناہ میں شامل کر دے گا۔

استحلال اور معافی تلافی کبھی واجب ہے اور کبھی حرام۔

مفہوم شناسی

حلالیت طلبی یا استحلال کے معنی خطاکار انسان کا معافی تلافی کرنا [1] اور اسے بخشے جانے کی درخواست کرنا ہے۔ [2] یہ مسئلہ اس وقت پیش آتا ہے جب کسی کے اوپر کسی کا حق ادا کرنا واجب ہو۔ [3] قرآنی اصطلاح کے مطابق حلالیت طلبی کا مطلب انسان کا اس کے واجب الاداء حق کے قید و بند سے رہا ہونا ہے۔ [4]

آثار و نتائج

معافی تلافی کرنے یا نہ کرنے کے انسانی زندگی پر کئی قسم کے اثرات مرتب ہوسکتے ہیں۔ [5] اسلامی روایات میں حلالیت طلب کرنے میں جلدی کرنے کی تاکید کی گئی ہے، کیونکہ معافی تلافی نہ کرنے کی صورت میں اللہ تعالیٰ قیامت کے دن اس کے نیک اعمال کو اس شخص کے نامہ اعمال میں شامل کرے گا جس کا حق اس نے ضائع کیا ہے اور اس کا کوئی نیک عمل نہ ہونے کی صورت میں مظلوم کے گناہ کو ظالم کے گناہ میں شامل کر دے گا۔ [6]

شرعی حکم

معافی تلافی کی درخواست کبھی مالی حقوق میں کی جاتی ہے اور کبھی غیر مالی امور میں۔ مالی حقوق جیسے کسی کا مال غصب کیا ہو یا ناپ تول میں کمی کی ہو؛ اور غیر مالی حقوق مثلاً کسی کے پیٹھ پیچھے اس کی غیبت کی ہو۔ [7]

مالی حقوق میں معافی تلافی کرنا واجب ہے۔ [8] اور غیر مالی امور میں معافی کی درخواست کرنا کبھی واجب اور بعض اوقات مباح ہے۔ [9] معافی تلافی کی درخواست کرنا اگر کسی مفسدے یا نقصان کا باعث ہو تو بعض مجتہدین [10] اسے مکروہ [11] اور بعض مجتہدین اسے حرام [12] سمجھتے ہیں۔

آداب و شرائط

قرآن کی رو سے حُسن نیت، اخلاص، راضی ہونے تک صبر کرنا، معذرت خواہی میں حیلہ بہانہ نہ کرنا، موقع پاتے ہی معافی مانگنا اور قلبی طور پر پشیمان ہونا معافی تلافی کے آداب میں سے ہیں۔ [13] معافی تلافی اور معذرت خواہی کے لیے کوئی خاص زمان و مکان مختص نہیں، چونکہ حج جیسے بعض اہم عبادات کی ادائیگی کے موقع پر حق الناس ادا کرنے کی تاکید کی گئی ہے [14] اس لیے عام لوگ یہ تصور کرتے ہیں کہ معافی تلافی صرف انہی

مواقع میں ضروری ہے یا مثلاً زیارت پر جانے سے پہلے ایسا کرنا ضروری سمجھتے ہیں جبکہ ایسا نہیں ہے۔
حوالہ جات

1. - دہخدا، لغتنامہ، ذیل واژه حلالی خواستن، ج6، ص9175۔
2. - معین، لغتنامہ، 1386 شمسی، ذیل واژه استحلال، ج1، ص137۔
3. - انصاری، الموسوعة الفقهية الميسرة، 1424ھ، ج2، ص279۔
4. - کریمیان، «عذرخواہی و حلالیت طلبی آداب و آثار آن»، ص6۔
5. - حق، روح البیان، دارالفکر، ج2، ص167۔
6. - حق، روح البیان، دارالفکر، ج2، ص167۔
7. - انصاری، الموسوعة الفقهية الميسرة، 1424ھ، ج2، ص280۔
8. - نجفی، جواهر الکلام، 1981ء، ج41، ص112۔
9. - امام خمینی، استفتائات، 1392 شمسی، ج5، ص595، م6769۔
10. - دہخدا، لغتنامہ، ج14، ذیل واژه مفسده، 1377 شمسی، ص21269۔
11. - امام خمینی، استفتائات، 1392 شمسی، ج5، ص595، م6770۔
12. - خویی، منهاج الصالحین، 1410ھ، ج1، ص11۔
13. - کریمیان، «عذرخواہی و حلالیت طلبی آداب و آثار آن»، ص6۔
14. - «آداب سفر حج»، پرتال جامع علوم انسانی۔

مآخذ

قرآن کریم۔

- امام خمینی، استفتائات، تہران، موسسہ تنظیم و نشر آثار امام خمینی، 1392 ہجری شمسی۔
- انصاری، محمد علی (خلیفہ شوشتری)، الموسوعة الفقهية الميسرة، قم، موسسہ فکر اسلامی، 1424ھ۔
- حق، اسماعیل، روح البیان، بیروت، دارالفکر، بی تا۔
- خویی، ابوالقاسم، منهاج الصالحین، قم، مدینہ العلم، 1410ھ۔
- دہخدا، علی اکبر و دیگران، لغتنامہ، تہران، انتشارات دانشگاه تہران، چاپ دوم، 1377 ہجری شمسی۔
- کریمیان، حسین، «عذرخواہی و حلالیت طلبی آداب و آثار آن»، روزنامہ کیہان، تاریخ 1395/7/10۔
- معین، محمد، لغتنامہ، تہران، ادنا، چاپ چہارم، 1386 ہجری شمسی۔
- نجفی جواہری، شیخ محمد حسن، جواهر الکلام، بیروت، دار احیاء التراث العربی، چاپ ہفتم، 1981ء۔